

Dan l-avviż fil-website TED <https://ted.europa.eu/udl?uri=TED:NOTICE:308003-2013:TEXT:MT:HTML>

il-Belġju-Brussell: Sejha għal espressjonijiet ta' interess EACEA/2013/01 biex tithejja lista ta' esperti biex jgħinu lill-Aġenzija Eżekuttiva għall-Edukazzjoni, l-Awdjoviżiv u l-Kultura fil-qafas tal-immaniġġar tal-programmi tal-Unjoni Ewropea 2013/S 179-308003

Avviż dwar sejha għal espressjonijiet ta' interess

Sejha għal espressjonijiet ta' interess EACEA/2013/01 biex tithejja lista ta' esperti biex jgħinu lill-Aġenzija Eżekuttiva għall-Edukazzjoni, l-Awdjoviżiv u l-Kultura fil-qafas tal-immaniġġar tal-programmi tal-Unjoni Ewropea fil-qasam tal-edukazzjoni, l-awdjoviżiv, il-kultura, iż-żgħażaġh, l-isport, il-voluntiera tal-għajnuna tal-UE, u ċ-ċittadinanza jew kull programm ieħor li jkun iddelegat lill-Aġenzija

1. Introduzzjoni:

Il-Kummissjoni Ewropea (li minn hawn 'il quddiem se tissejjaħ 'il-Kummissjoni') waqqfet l-Aġenzija Eżekuttiva għall-Edukazzjoni, l-Awdjoviżiv u l-Kultura (EACEA — li minn hawn 'il quddiem se tissejjaħ 'l-Aġenzija') għall-immaniġġar tal-azzjonijiet tal-Unjoni Ewropea fl-oqsma tal-edukazzjoni, l-awdjoviżiv u l-kultura (bħala parti mit-tħaddim tar-Regolament tal-Kunsill (KE) Nru 58/2003 (il-Ġurnal Uffiċjali L 11 tas-16.1.2003)). Il-missjoni tagħha hi li timplimenta, taħt il-kontroll tal-Kummissjoni, għadd ta' linji u azzjonijiet tal-programmi ffinanzjati mill-Unjoni Ewropea fl-oqsma tal-edukazzjoni u t-taħriġ, iċ-ċittadinanza, iż-żgħażaġh, l-isport, il-voluntiera tal-għajnuna tal-UE, l-awdjoviżiv u l-kultura, kif ukoll in-netwerk tal-informazzjoni dwar l-edukazzjoni fl-Ewropa, Eurydice, jew kull programm ieħor li jkun iddelegat lill-Aġenzija.

L-Aġenzija ngħatat ir-responsabbiltà tal-aspetti ewlenin tal-immaniġġar tal-linji tal-programmi li hi responsabbli minnhom, li jinkludu t-thejja tas-sejħiet għall-proposti, l-għażla tal-proġetti u l-iffirmar ta' bosta ftehim dwar l-għotjiet, l-immaniġġar finanzjarju, is-sorveljanza tal-proġetti, il-kuntatti mal-benefiċjarji u l-verifiki li jsiru għall-għarrieda.

L-Aġenzija tagħti wkoll kuntratti għal servizzi, permezz ta' sejħiet pubbliċi għall-offerti, dwar suġġetti li huma rilevanti għall-programmi mmaniġġati mill-Aġenzija.

L-Aġenzija għandha wkoll l-identità legali tagħha stess u tinsab fi Brussell.

2. L-awtorità li qiegħda toħroġ il-kuntratt:

L-Aġenzija Eżekuttiva għall-Edukazzjoni, l-Awdjoviżiv u l-Kultura, avenue du Bourget 1, 1140Brussell, IL-BELĠJU. Email: eacea-info@ec.europa.eu

Il-baži legali għall-programmi u l-informazzjoni marbuta mal-implimentazzjoni tagħhom jistgħu jinkisbu mis-sit tal-Internet li ġej:

<http://eacea.ec.europa.eu>

Din is-sejha għal espressjonijiet ta' interess hi mmaniġġata mill-Aġenzija. L-esperti li jintgħażlu bħala parti mill-qafas ta' din is-sejha jistgħu jintalbu wkoll biex jgħinu lid-Direttorati-Ġenerali li l-Aġenzija taqa' taħthom (fil-ħin li fih qiegħda tkun ippubblikata din is-sejha, id-DĠ li taqa' taħthom huma d-DĠ EAC — Edukazzjoni u Kultura; id-DĠ COMM — Komunikazzjoni; u d-DĠ DEVCO — Żvilupp u Kooperazzjoni — EuropeAid) bħala parti mill-qafas tal-attivitajiet tagħhom (il-koordinazzjoni ġenerali tal-miżuri politiċi u l-programmi, il-komunikazzjoni, l-immaniġġar tal-linji li l-Aġenzija mhix responsabbli minnhom), kif ukoll servizzi oħra tal-Kummissjoni u istituzzjonijiet tal-UE.

3. Il-proċedura tar-reġistrazzjoni:

L-għan ta' din is-sejha għal espressjonijiet ta' interess hu li tithejja lista ta' esperti esterni.

L-espressjonijiet ta' interess għandhom isiru b'waħda mil-lingwi uffiċjali tal-Unjoni Ewropea billi tintuża l-formola tal-Internet li tista' tinkiseb mis-sit tal-Internet tal-Aġenzija:

<http://eacea.ec.europa.eu>

L-applikanti qegħdin jintalbu biex jibagħtu l-applikazzjonijiet tagħhom skont l-istruzzjonijiet li jinsabu fis-sit tal-Internet imniżżel hawn fuq.

Flimkien mal-formola tal-applikazzjoni tagħhom, l-applikanti għandhom jagħtu prova li għandhom il-ħiliet u l-esperjenza professjonali meħtieġa marbuta mal-għanijiet tal-programm(i) li qegħdin japplikaw għalih(om), kif imfisser f'aktar dettall hawn taħt f'punt 11.

Għalkemm wieħed jtniżżel fil-lista, dan ma jfissirx li l-awtorità li qiegħda tohroġ il-kuntratt għandha xi obbligu f'dak li għandu x'jaqsam mal-konklużjoni tal-kuntratti.

4. **L-informazzjoni u d-dokumenti li jridu jingħataw:**

Fl-espressjoni ta' interess tagħhom, il-partijiet interessati għandhom jagħtu d-dettalji kollha tal-kuntatt tagħhom u jniżżlu l-oqsma speċifiċi msemmija f'punt 7 li huma interessati fihom.

Id-dokumenti ta' prova li jridu jingħataw għall-valutazzjoni tal-kriterji tal-għażla huma mniżżla f'punt 11.

5. **Deskrizzjoni ġenerali tal-proċedura:**

Il-persuni naturali huma mistiedna biex jibagħtu espressjoni ta' interess skont ir-regoli mfissra f'dan l-avviż.

L-awtorità li qiegħda tohroġ il-kuntratt se thejji lista ta' kandidati li jilħqu l-kriterji mniżżla f'punt 11 hawn taħt.

Jekk xogħol partikulari marbut mal-oqsma mfissra f'punt 7 ikun se jitwettaq minn espert estern, l-awtorità li qiegħda tohroġ il-kuntratt se tqabbad esperti biex iwettqu x-xogħol skont il-ħiliet, l-esperjenza u l-għarfien li jkunu meħtieġa u skont il-prinċipji tan-nuqqas ta' diskriminazzjoni, it-trattament indaqs u n-nuqqas ta' kunflitt ta' interessi.

L-awtorità li qiegħda tohroġ il-kuntratt se tiżgura wkoll li l-bordijiet ikunu magħmula minn esperti b'mod ibbilanċjat u li l-esperti jinbidlu b'mod xieraq minn żmien għal żmien. Se jitqiesu wkoll l-orijini ġeografika, il-ħiliet lingwistiċi u l-profil professjonali tal-applikanti. Filwaqt li jithares il-prinċipju li jintgħażlu l-aktar esperti kkwalifikati, l-awtorità li qiegħda tohroġ il-kuntratt se tfittex li jkun hemm bilanċ bejn in-nisa u l-irġiel.

6. **L-użu tal-lista li tithejja permezz ta' dan l-avviż:**

Il-lista li tithejja permezz ta' dan l-avviż se tintuża biss għax-xogħlijiet li se jitwettqu b'ħala parti mill-oqsma mfissra fis-7 punt, u l-ogħla limitu hu ta' EUR 130 000 (l-ogħla ammont għal kull espert għal matul iż-żmien kollu tas-sejha għal espressjonijiet ta' interess. Din ir-regola għandha x'taqsam biss mal-ħlasijiet li jsiru skont il-formoli tal-ordni li jinħarġu mill-Aġenzija) tal-pagamenti kollha (li jinkludu kemm il-ħlasijiet lil min jagħmel ix-xogħol u l-ispejjeż li jintraddu lura).

7. **Deskrizzjoni sħiħa tal-oqsma li jaqgħu taħt is-sejha għal espressjonijiet ta' interess:**

L-awtorità li qiegħda tohroġ il-kuntratt qiegħda tniedi din is-sejha għal espressjonijiet ta' interess biex thejji lista ta' esperti biex jgħinu fit-twettiq tax-xogħlijiet li ġejjin:

a) Il-valutazzjoni tal-proposti li jaslu bi twegiba għas-sejħiet għall-proposti:

i. il-valutazzjoni tal-proposti;

ii. b'ħala l-espert ewlieni, jingħata appoġġ lil grupp ta' esperti u tingħata għajnuna għall-garanzija tal-kwalità.

b) Il-valutazzjoni u s-sorveljanza tal-proġetti:

i. il-valutazzjoni tar-rapporti dwar il-proġetti;

ii. il-valutazzjoni tal-prodotti u tar-riżultati tal-proġetti;

iii. is-sorveljanza tal-proġetti u ż-żjarat fuq il-post;

iv. kull xogħol ieħor marbut mal-analiżi u/jew is-sorveljanza tal-programmi u l-proġetti.

c) Studji speċifiċi u bosta analiżi marbuta mal-oqsma ta' attività.

d) It-traduzzjoni jew l-editjar ta' dokumenti bil-lingwi meħtieġa.

e) Appoġġ lill-Aġenzija waqt avvenimenti pubbliċi.

f) Kull xogħol ieħor marbut mal-programmi mmaniġġati mill-Aġenzija.

L-awtorità li qiegħda toħroġ il-kuntratt tista' teħtieġ kompetenza barranija għax-xogħlijiet imfissra hawn fuq fl-oqsma ta' kompetenza li ġejjin:

1. Erasmus +:

- 1.1. l-edukazzjoni għall-adulti;
- 1.2. l-edukazzjoni oġhla;
- 1.3. l-edukazzjoni u t-taħriġ vokazzjonali;
- 1.4. l-edukazzjoni fl-iskejjel;
- 1.5. TIK għat-tagħlim;
- 1.6. it-taħriġ u t-tagħlim tal-lingwi, il-multilingwiżmu;
- 1.7. it-tixrid tar-riżultati u l-prattika;
- 1.8. l-isfruttament tar-riżultati;
- 1.9. appoġġ għar-riforma tal-politika;
- 1.10. l-attivitajiet Jean Monnet;
- 1.11. iż-żgħażaġħ;
- 1.12. l-isports.

2. l-Ewropa għaċ-ċittadini:

- 2.1. l-istorja tas-seklu XX;
- 2.2. is-soċjoloġija, il-valuri u ċ-ċittadinanza;
- 2.3. l-ekonomija soċjali u s-solidarjetà;
- 2.4. ix-xjenza politika;
- 2.5. l-aspetti etiċi u dawk marbuta mas-soċjetà.

3. Ewropa Kreattiva:

- 3.1. Il-mezzi tax-xandir:
 - 3.1.1. appoġġ għall-iżvilupp tal-films;
 - 3.1.2. appoġġ għall-iżvilupp tal-logħob tal-vidjow;
 - 3.1.3. appoġġ għall-ipprogrammar tat-TV;
 - 3.1.4. appoġġ għall-aċċess tas-suq;
 - 3.1.5. appoġġ għall-festivals;
 - 3.1.6. appoġġ għat-trawwim tal-ħila/it-taħriġ;
 - 3.1.7. appoġġ għad-distribuzzjoni teatrali;
 - 3.1.8. appoġġ għad-distribuzzjoni fuq l-Internet;
 - 3.1.9. appoġġ għall-proġetti pilota;
 - 3.1.10. appoġġ għal-litteriżmu tal-films.

3.2. Il-kultura:

- 3.2.1. proġetti ta' kooperazzjoni;
- 3.2.2. it-traduzzjoni letterarja;
- 3.2.3. networks;
- 3.2.4. pjattaformi;
- 3.2.5. appoġġ għall-proġetti pilota.

4. Voluntiera tal-Għajnuna tal-UE.

8. Il-post tal-kunsinna:

Skont kif ikun meħtieġ, ix-xogħlijiet jistgħu jitwettqu fil-bini tal-awtorità li qiegħda toħroġ il-kuntratt, f'kull bini ieħor fejn tkun se ssir attività organizzata mill-awtorità li qiegħda toħroġ il-kuntratt, jew jitwettqu mill-bogħod billi jintużaw l-għodod tal-komunikazzjoni elettronika.

9. **Id-data ta' meta tiskadi l-lista li tithejja wara din is-sejha għal espressjonijiet ta' interess:**

Il-lista li tithejja permezz ta' dan l-avviż tkun tghodd għal matul iż-żmien tal-programmi mmanigġati mill-Aġenzija, i.e. sal-31.12.2020.

Il-partijiet li huma interessati jistgħu jifgħu applikazzjoni f'kull waqt qabel l-aħħar 3 xhur tal-perijodu li fih tkun tghodd il-lista.

10. **Il-kriterji tat-twarrib:**

Il-kandidati se jinżammu milli jieħdu sehem f'din is-sejha jekk:

(a) huma falluti jew qiegħed jingħalqilhom in-negozju, qiegħed ikollhom l-affarijiet tagħhom amministrati mill-qrati, daħlu fi ftehim mal-kredituri, waqqfu l-attivitàjiet tan-negozju, huma s-suġġett ta' proċeduri li għandhom x'jaqsmu ma' dawk l-affarijiet, jew jinsabu f'xi sitwazzjoni bħal din li ġejja minn proċedura tal-istess tip skont il-leġislazzjoni jew ir-regolamenti nazzjonali;

(b) huma, jew il-persuni li għandhom il-poter li jirrappreżentaw, li jieħdu d-deċiżjonijiet jew li jikkontrollawhom, kienu nstabu haġja ta' nuqqas marbut mal-imġiba professjonali tagħhom permezz ta' sentenza ta' awtorità kompetenti ta' Stat Membru li għandha s-saħħa ta' 'res judicata';

(c) huma kienu nstabu haġja ta' nuqqas serju fl-imġiba professjonali tagħhom ppruvat b'kull mezz li l-awtorità li qiegħda toħroġ il-kuntratt tista' tiġġustifika, anki b'deċiżjonijiet tal-Bank Ewropew tal-Investment u ta' organizzazzjonijiet internazzjonali;

(d) huma m'humiex jimxu mal-obbligi tagħhom li għandhom x'jaqsmu mal-hlas tal-kontribuzzjonijiet tas-sigurtà soċjali jew il-hlas tat-taxxi skont id-dispożizzjonijiet legali tal-pajjiż fejn huma mwaqqfa jew ma' dawk tal-pajjiż tal-awtorità li qiegħda toħroġ il-kuntratt jew dawk tal-pajjiż fejn se jitwettagħ il-kuntratt;

(e) huma, jew il-persuni li għandhom il-poter li jirrappreżentaw, li jieħdu d-deċiżjonijiet jew li jikkontrollawhom, kienu s-suġġett ta' sentenza li għandha s-saħħa ta' 'res judicata' minhabba frodi, korruzzjoni, jew għax kienu midhla ta' xi organizzazzjoni kriminali jew kull attività illegali oħra, fejn attività illegali bħal din tmur kontra l-interessi finanzjarji tal-Unjoni;

(f) huma suġġetti għal piena amministrattiva għax instabu haġja li qarrqu meta taw it-tagħrif meħtieġ mill-awtorità li qiegħda toħroġ il-kuntratt meta din kienet waħda mill-kundizzjonijiet biex jieħdu sehem fil-proċedura tal-ksib jew naqsu milli jagħtu dan it-tagħrif, jew instabu li qiegħdin fi ksur serju tal-obbligi tagħhom f'kuntratt li jaqa' taħt il-baġit;

(g) għandhom kunflitt ta' interess b'rabta mal-kuntratt; kunflitt ta' interess jista' jinholoq l-aktar minhabba interessi ekonomiċi, rabtiet politiċi jew nazzjonali, rabtiet tal-familja jew emozzjonali, jew kull rabta oħra li għandha x'taqsam jew interess komuni.

Qabel ikun iffirmit kuntratt, l-esperti se jipprovdu stqarrija fuq l-unur tagħhom li turi li huma ma jinsabux f'xi waħda mis-sitwazzjonijiet ta' twarrib imniżżla hawn fuq. Jekk ikun hemm xi dubju, huma jistgħu jintalbu biex jagħtu dokumenti ta' prova li m'humiex f'sitwazzjonijiet ta' twarrib.

11. **Il-kriterji tal-għażla:**

L-esperti se jintgħażlu skont il-ħila professjonali u teknika tagħhom biex iwettqu x-xogħlijiet imfissra f'din is-sejha skont il-kriterji li ġejjin:

— esperjenza ta' mill-inqas 4 snin fil-qasam tal-kompetenza li jaqa' taħt il-ftehim speċifiku,

— il-ħila li wieħed jahdem bl-Ingliż u/jew il-Franċiż u/jew il-Ġermaniż (mill-inqas il-livell B2 għall-ewwel lingwa u mill-inqas B1 għal-lingwi l-oħrajn) (it-tipoloġija tal-kurrikulu tal-karriera trid tkun mit-tip tal-Europass: <http://europass.cedefop.europa.eu/en/documents/european-skills-passport/language-passport/templates-instructions>).

L-esperjenza u l-ħiliet kollha mitluba hawn fuq se jkunu vvalutati skont l-informazzjoni li l-applikanti jridu jipprovdu fil-kurrikulu tal-karriera tagħhom fuq l-Internet li jagħmel parti mill-applikazzjoni tagħhom.

Il-ħila li wieħed juża għodod tat-TI hi kundizzjoni li trid tintlaħaq minn qabel biex wieħed jintgħażel bħala espert estern.

12. **Il-kundizzjonijiet tal-ħlas u l-ispejjeż li jintraddu lura lill-esperti:**

Il-kuntratti jridu jkunu ffirmati mill-esperti magħżula, i.e. il-persuni naturali. Mhi se tintlaqa' l-ebda fattura minn entitajiet privati jew tal-liġi pubblika.

12.1. Il-miżati:

L-espert magħżul se jirċievi l-ammonti li għejjin għas-servizzi tiegħu/tagħha mogħtija fil-qafas ta' din is-sejha għal espressjoni ta' interess:

http://eacea.ec.europa.eu/about/call_experts/documents/experts-fees.xlsx

Ġurnata tax-xogħol titqies li hi jum 1 tax-xogħol tal-espert magħżul, fejn il-ħin normali tax-xogħol għal ġurnata 1 jimxi mal-liġijiet u r-regoli li jinsabu fis-seħh fil-pajjiż fejn se jingħataw is-servizzi. M'hemmx ħlas għas-sigħat li jinħadmu wara l-ħin normali tax-xogħol ta' kuljum. Ir-rati t'hawn fuq se jkopru l-ispejjeż tas-salarji u l-ispejjeż l-oħra kollha bħall-ispejjeż tas-sigurtà soċjali, l-ispejjeż amministrattivi u l-ispejjeż ġenerali regolari fit-tmexxija tan-negozju.

12.2. L-ispejjeż tal-ivvjaġġar u tal-akkomodazzjoni li jintraddu lura:

Jekk ikunu meħtieġa għat-tweġġ tax-xogħlijiet u dejjem jekk il-kuntratt jahseb għalihom, l-espert magħżul se jirċievi lura l-ispejjeż tal-ivvjaġġar u tal-akkomodazzjoni tiegħu/tagħha skont ir-regoli u r-rati applikati mill-Kummissjoni Ewropea li jitnizzlu fl-abbozz tal-formola tal-ordni u skont id-dokumenti oriġinali ta' prova (p.e. fatturi). Jekk wieħed jirriżerva l-postijiet fuq l-Internet, hi meħtieġa kopja stampata tar-riżerva elettronika. Id-dokumenti li jingħataw għandhom juru l-klassi tal-ivvjaġġar li ntuzat, iż-żmien tal-vjaġġ u l-ammont imħallas.

13. **Tagħrif ieħor:**

13.1. It-termini u l-kundizzjonijiet ġenerali li jgħoddu għas-sejha għal espressjonijiet ta' interess:

Id-dokumenti kollha li jingħataw mill-esperti jsiru l-proprjetà tal-awtorità li qiegħda toħroġ il-kuntratt u se jitqiesu li huma kunfidenzjali. L-ispejjeż marbuta mat-tweġġja u l-preżentazzjoni tal-applikazzjonijiet m'humiex se jintraddu lura mill-awtorità li qiegħda toħroġ il-kuntratt.

Id-drittijiet marbuta mas-servizzi li jitlestew bħala parti mill-kuntratt u dawk li għandhom x'jaqsmu mad-duplikazzjoni u l-pubblikazzjoni tagħhom se jibqgħu l-proprjetà tal-Unjoni Ewropea.

It-trasmissjoni jew il-pubblikazzjoni ta' kull dokument ibbażat, kollu kemm hu jew parti minnu, fuq ix-xogħol li jitlesta bħala parti minn dan il-kuntratt, tista' ssir biss bil-permess tal-awtorità li qiegħda toħroġ il-kuntratt.

Meta wieħed jiffa' applikazzjoni bi tweġiba għal din is-sejha għal espressjonijiet ta' interess, ifisser li l-espert ikun qiegħed jilqa' d-dispożizzjonijiet u l-kundizzjonijiet kollha mnizzla f'din is-sejha għal espressjonijiet ta' interess, u tat-termini kollha miġbura fl-abbozz tal-kuntratt. L-esperti se jċedu l-kundizzjonijiet tan-negozju tagħhom stess.

13.2. L-ipproċessar tad-dejta personali:

Jekk waqt l-ipproċessar tad-tweġibiet għal din is-sejha għal espressjonijiet ta' interess ikun meħtieġ li tkun irreġistrata u pproċessata dejta personali (bħal: l-isem, l-indirizz u l-KK), din id-dejta se tkun ipproċessata skont ir-Regolament (KE) Nru 45/2001 dwar il-ħarsien tal-individwi f'dak li għandu x'jaqsam mal-ipproċessar tad-dejta personali mill-istituzzjonijiet u l-entitajiet tal-Komunità u dwar iċ-ċaqliq hieles ta' tagħrif bħal dan. Sakemm ma jingħadx mod ieħor, it-tweġibiet għal dan l-avviż u kull dejta personali li tintalab se jkunu meħtieġa għall-iskopijiet imnizzla hawn fuq f'punt 5 u se jkunu pproċessati biss għal dawk l-iskopijiet mill-awtorità li qiegħda toħroġ il-kuntratt imsemmija f'punt 2, li hi wkoll l-kontrollur tad-dejta.

L-applikanti huma mgħarrfa li, bl-iskop li jitharsu l-interessi finanzjarji tal-Unjoni, id-dejta personali tista' tkun ittrasferita lill-entitajiet li jissorveljaw lill-Aġenzija (i.e. il-Kummissjoni Ewropea, il-Qorti tal-Awdituri, l-Uffiċċju Ewropew Kontra l-Frodi (OLAF), eċċ.) u l-awtoritajiet ġudizzjarji (i.e. il-qorti tal-UE, l-Ombudsman Ewropew, eċċ.).

Id-dejta personali (l-isem, l-isem mogħti f'każ ta' persuna naturali, l-indirizz, l-għamla legali, in-numru tar-reġistrazzjoni, u l-isem u l-isem mogħti tal-persuni li għandhom il-poter li jirrappreżentaw, li jieħdu d-deċiżjonijiet jew jikkontrollaw, f'każ ta' persuna legali) jista' jkun irreġistrat fis-sistema ta' twissija bikrija (EWS) biss jew kemm fl-EWS kif ukoll fil-ħażna ċentrali ta' tagħrif dwar l-esklużjoni (CED) mill-Uffiċjal taż-Żamma tal-Kontijiet tal-Kummissjoni Ewropea, jekk l-applikanti jkunu jinsabu f'waħda mis-sitwazzjonijiet imsemmija fi:

— id-Deciżjoni tal-Kummissjoni 2008/969 tas-16.12.2008 dwar is-sistema ta' twissija bikrija (għal aktar informazzjoni ara l-istqarrija dwar il-privatezza fl-indirizz http://ec.europa.eu/budget/contracts_grants/info_contracts/legal_entities/legal_entities_en.cfm),
jew

— ir-Regolament tal-Kummissjoni 2008/1302 tas-17.12.2008 dwar il-ħażna ċentrali ta' tagħrif dwar l-esklużjoni (għal aktar informazzjoni ara l-istqarrija dwar il-privatezza fl-indirizz http://ec.europa.eu/budget/explained/management/protecting/protect_en.cfm#BDCE).

Kif imfisser fl-istqarrija dwar il-privatezza msemmija hawn fuq, kull min jiddaħħal fil-ħażna ta' tagħrif għandu d-dritt li jkollu aċċess għat-tagħrif miżmum dwaru u li dan ikun ikkoreġut, fuq talba li ssir lill-Uffiċjal taż-Żamma tal-Kontijiet tal-Kummissjoni Ewropea.

13.3. Kunflitt ta' interessi:

Biex tingħata garanzija tal-awtonomija tal-esperti fit-tweqqif tax-xogħlijiet li jingħatawlihom, huma se jkunu meħtieġa li jiffirmaw stqarrija li tikkonferma li m'hemm l-ebda kunflitt ta' interess bejn l-attivitajiet, il-proposti, ir-rapporti, il-fajls, il-prodotti u/jew ir-riżultati li jingħatawlihom, u l-attivitajiet tal-passat, tal-preżent u tal-ġejjieni tagħhom.

Barra minn hekk, l-esperti ma jistgħux ikunu involuti b'mod personali fl-attivitajiet, il-proposti jew il-proġetti li jkunu marbuta max-xogħlijiet li jingħatawlihom. Minħabba din ir-raġuni, l-esperti magħżula se jkunu meħtieġa jipprovdu din l-informazzjoni qabel ikunu mistiedna jieħdu sehem fi kwalunkwe għażla jew xogħol ta' valutazzjoni.

13.4. Il-kodiċi tal-imġiba:

L-espert se jwettaq il-kuntratt skont l-oġġla standards professjonali. L-espert se jerfa' r-responsabbiltà waħdu biex jimxi mal-obbligi legali kollha li jaqgħu fuqu, l-aktar dawk li joriġinaw mil-liġi dwar ix-xogħol, il-liġi tat-taxxa u l-leġislazzjoni soċjali.

L-espert irid jgħarraf lil terzi entitajiet li huma ma jagħmlux parti mis-servizz pubbliku Ewropew (huma m'humiex kategorija ta' impjegati u dan għaliex huma jaħdmu b'kuntratt ta' servizz u mhux kuntratt tax-xogħol), u li m'humiex fdati bi kwalunkwe xogħol iddelegat, affiljazzjoni jew mandat, iżda qegħdin iwettqu xogħlijiet f'isem l-Unjoni Ewropea.

13.5. Il-kunfidenzjalità:

Għal kull xogħol li jwettqu, l-esperti magħżula għandhom jagħtu prova ta' mġiba etika xierqa u jridu jirrispettaw il-kunfidenzjalità tal-informazzjoni u d-dokumenti li se jkollhom aċċess għalihom.

Fil-kuntratt se jiddaħħlu klawnsoli speċifiċi għal dan l-iskop. Dan il-ftehim dwar il-kunfidenzjalità jorbot lill-espert biex ma jaqsamx ma' kull terza persuna, flief l-impjegati tal-awtorità li qiegħda toħroġ il-kuntratt li jkollhom x'jaqsmu b'mod dirett max-xogħol, l-informazzjoni li l-espert se jikseb jew jipproduċi f'rabta mat-tweqqif tax-xogħol (xogħlijiet).

13.6. It-trasparenza wara t-tweqqif:

Id-dettalji tal-kuntratturi li jkunu daħlu f'kuntratt ta' iktar minn EUR 15 000 kull sena, li jingħata skont il-proċedura mfissra f'punt 5, se jkunu ppubblikati fis-sit tal-Interent tal-awtorità li qiegħda toħroġ il-kuntratt sa mhux aktar tard mit-30 ta' Ġunju tas-sena ta' wara l-għoti tal-kuntratt.

Dawn id-dettalji jinkludu l-isem, il-post (l-indirizz għall-persuni legali u r-regjun tal-origini għall-persuni naturali), l-ammont, u s-suġġett tal-kuntratt. Għall-persuni naturali, l-informazzjoni se titneħħa sentejn (2) wara s-sena li fiha jingħata l-kuntratt.

14. **Id-data ta' meta ntbagħat dan l-avviż:**

3.9.2013.

15. **Id-data ta' meta wasal għand l-Uffiċċju tal-Pubblikazzjonijiet:**

3.9.2013.